

बालभवन बालिका विद्यापीठ लखीसराय

कक्षा – पंचम्

दिनांक – 07 - 03-2021

विषय -हिन्दी

विषय शिक्षक -पंकज कुमार

एन, सी, ई, आरटी, पर आधारित

सुप्रभात बच्चों आज पत्र के बारे में पुनः अध्ययन करेंगे।

## प्रार्थना पत्र (पत्र – लेखन)

पत्र मुख्यतः तीन प्रकार के होते हैं-

१. व्यक्तिगत पत्र – अपने मित्रों अथवा संबंधियों को लिखे जाने वाले पत्र 'व्यक्तिगत पत्र' कहलाते हैं।
२. व्यापारिक पत्र – व्यापार से संबंधित कार्यों के लिए लिखे जाने वाले पत्र 'व्यापारिक पत्र' कहलाते हैं।
३. सरकारी पत्र – जो पत्र पदाधिकारियों को लिखे जाते हैं, उन्हें 'सरकारी पत्र' कहते हैं

### फीस माफी के लिए प्रार्थना-पत्र

सेवा में,

श्रीमान प्रधानाध्यापक महोदय,

प्राथमिक विद्यालय, अलीगढ़।

श्रीमान जी,

सादर प्रार्थना है कि मैं कक्षा-5 में पढ़ रहा हूँ। मेरे पिता जी बहुत निर्धन व्यक्ति हैं तथा हमारे परिवार में पाँच सदस्य हैं। उन सबका बोझ पिता जी पर ही है। आर्थिक परिस्थितिवश वे मेरी पढ़ाई का खर्च नहीं दे सकते। इससे पूर्व मैं हर परीक्षा में प्रथम रहा हूँ; इसीलिए आपसे प्रार्थना है कि मेरी फीस माफ करने का कष्ट करें! आपकी अति कृपा होगी!

आपका शिष्य

विशाल कक्षा-5

दिनांक: 7 मार्च 2021

प्रधानाध्यापिका को बीमारी के कारण छुट्टी के लिए प्रार्थना-पत्र

सेवा में,  
प्रधानाध्यापिका महोदया,  
प्राथमिक विद्यालय,  
लखनऊ  
आदरणीया,

निवेदन है कि मुझे कल रात से तेज बुखार है; अतः मैं विद्यालय में उपस्थित होने में असमर्थ हूँ।  
कृपया, आप मुझे आज से दो दिन का अवकाश प्रदान करें! आपकी अति कृपा होगी!

आपकी शिष्या  
कु० दीपा  
कक्षा-5  
दिनांक: 7 मार्च , 2021